

መግለጺ ሓዘን ኤርትራውያን ነባር ከለንን ከባቢአን ንግዳይ ባሕሪ ንዝኾኑ ዜጋታትና

ኤርትራውያን ነባር ከለንን ከባቢአን ብምኽንያት ኣብ 3ተ ጥቅምቲ 2013 ኣብ ስቕሊያ ባሕሪ መዲትራኒያን (ደሴት ላምፕዱሳ) ብቐጻሊ ኣብዚ ክልተ መዓልቲ ኣብ ማእከላይ ባሕሪ ብዘጋጠመ ሓዲጋ ምጥሓል መርከብ ኣብ ባሕሪ ጥሒሎም ህይወቶም ናይ ዝሓለፉ ክቡራት ኤርትራውያን ዜጋታት : መሪር ሓዘን ተኸፊልቲ ብምዃን ብሓባር ንምሕዛንን ብሰምቦት ዕለት 13.10.13 "ደም መንእሲያትና ብኸንቱ ኣይጠፍእንዮ : ውዲት ባዕዳውያን ብመኸተና ሓድነትና ክንስዒር ኢና !" ኣብ ትሕቲ ዝብል ቴማ ብማሕበረኮም ከለንን ከባቢአን ተዳለወ ናይ ሓዘን ስነ ስርዓት ኣካይዶም።

ኣብ መንበር ማኮም ከለን ኣቶ እድሪስ ኣሕመድ መደብ ብዝኸሪ ሰማእታት ብድሕሪ ምኽፋት ነቲ ኩነታት ኣመልኪቱ ኣብ ዘቐረበ ቃል ምጽንፍታ ወዲ ሰብ ናብርኡ ንምምሕያሽ ክብል ኣብ ዘካይዶም ምንቅስቃሳት : ከጋጥሙ ይኸእሉ'ዮም ኢሉ ዝኣመነሎም : ዝተጸብዮምን ዘይተጸበየምን ፍጻሜታት ክበጽሑ ከለዉ : እቶም ዘጋጠሞም ሽግራት መኪቶም ናብ ራህዋን ቅሳነትን ዝበጽሑ ድማ ነቲ ዘጋጠሞም እናስተንተኑ ምስ ዝተጸንብርዎ ሕብረተሰብ ተወሃሂዶም ፤ ኣብ ማሕበራዊ ህይወት ይሳትፉ። እቶም ብዘወረደም ኩነታት ዝተሰነፉ ብኣዝዮም ክበድቲን ሓደገኛታትን ንሓድጋ ቅሉዓት ዝኾኑ መስርሕ መሰጋገሪ ከምዚ ወራዶ ዘሎ ኣብ ጉዕዞ ባሕሪን መሬትን ኣደዳ ሞትን ዘይበልዩ ሕማማትን ህይወት ክቡራት ዜጋታትና ብተደጋጋሚ ብጅምላ ዝሃልቅሉ ኮይኑ'ሎ። ኣብዚ ጅምላዊ ናይ ሞት ሓዲጋ ቀዳማይ ተጠቅዳይ መንእሲይ ብምዃኑ ድርብ ሓዘን ኮይኑና ይርከብ ኣሎ።

- ቀዲሉ ኣብዚ ኣብ ላምፕዱሳ ኢጣልያ ህይወት ኣማኢት ኤርትራውያን ዝቐኸፈ ሓዲጋ ጃልባ:
- 1- ማሕበረሰብ ዓለም ህጹጽ ቆላሕታ ንክንብረሉ ንጽውዕ ፤
 - 2- ዘይሕጋዊን ዘይንቡርን ስግራ-ዶብ ብቐጽቦት ደው ክብልን ብፍላይ ኢጣልያን ሊብያን ንማያዊ ደባተን ጽኑዕ ምክትታል ክገብራሉ ንጠልብ ፤
 - 3- ብዓመጽትን ሰሱዓትን ዘይሕጋዊያን ነጋዶ ውሕስነት ዘይብሉ ዘይሕጋዊ ናብ ሞትን ሓዲጋን ዘቃልዕ ዘሎ ብጀላብ ዝግበር ምስግጋርን ህጹጽ ስጉምቲቲ ክውሰደሎም ንጽውዕ፤
 - 4- ሬሳና ናብ ኤርትራ ንምልኣኽ ብመንግስቲኤርትራ ንዝተወሰደ ስጉምቲ ድማ ንድግፍ :

ዝብል ናይ ሓባር መልእኽትታት ብድሕሪ ምትሕልላፍ: ህይወት ህዝብናን ብሕልፊ ንመንእሲያትና ብግዲ ሰብ ዘይብሎም ደላሎን ኣተባባዕቶምን መወልቶምን :ነፍሰ ወከፍና'ውን ከይተፈለጠና ተሓባብርቲ ናይቶም ህዝብና ዘሕልቐ ንኸይንኸውንን ከም ወትሩ ሓድነትና ኣበሪኸና በቲ ኸቡር ባህርን ልምድን ኤርትራዊ ጽንዓትን ንኸንምክቶ ናይ ኩልና ሓላፍነት እዩ በለ ። በዚ ኣጋጣሚ ካብ ኣወሃሃዲት ሽማግሌ መኸተ ጀርመን ተላእት ናይ ሓዘን መግለጺ ጽሑፍ ብድሕሪ ምንባብ : ተሳተፍቲ ናይ ሓዘን ስነ ስርዓት ሽምዓ ብምብራህ ናይ ሕልና ጸሎት ብምብጻሕን ምስትንታንን ልባዊ ሓዘኖም ብምግላጽ መደብ ጽንዓት ኤርትራውያን ነባር ከለንን ከባቢአን ተዛዘመ።

ንዝሞቱ መንግስተ ሰማያት የዋርስ
ንኩሉ ሰድራቤታት ግዳያትን : ንህዝቢ ኤርትራ ብመላኡ ጽንዓት ይሃብ።

ይብል

ማሕበረኮም ከለንን ከባቢአን
ምስ

ተሳተፍቲ ዕለተ ጽንዓት ከተማ ከለን ዕለት 14.10.2013